

1. ҚОНУНИ ҶУМҲУРИИ ТОҶИКИСТОН
ДАР БОРАИ МИНТАҚАҲОИ ОЗОДИ ИҚТИСОДӢ
(Ахбори Маҷлиси Олии Ҷумҳурии Тоҷикистон, с. 2011, №3, мод.167)
(Қонуни ҚТ аз 2.01.2019 № 1581, аз 20.06.2024 №2077).

Қонуни мазкур асосҳои ташкилию ҳуқуқӣ, иқтисодии таъсис, идоракунӣ, фаъолият ва барҳамдиҳии минтақаҳои озоди иқтисодиро дар ҳудуди Ҷумҳурии Тоҷикистон муайян намуда, тартиби татбиқи низоми махсуси ҳуқуқии фаъолияти соҳибкорӣ ва сармоягузори дар минтақаҳои озоди иқтисодӣ ба танзим медарорад (Қонуни ҚТ аз 2.01.2019 № 1581).

БОБИ 1. МУҚАРРАРОТИ УМУМӢ

Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

- **минтақаи озоди иқтисодӣ** - қитъаи алоҳидаи (махдуди) ҳудуди Ҷумҳурии Тоҷикистон бо ҳудуди аниқ муқарраркардашуда, ки дар он барои фаъолияти соҳибкорӣ ва сармоягузорӣ шароити имтиёзнокӣ иқтисодӣ ва низоми махсуси ҳуқуқӣ муҳайё карда шудааст (Қонуни ҚТ аз 2.01.2019 № 1581);
- **низоми махсуси ҳуқуқии минтақаи озоди иқтисодӣ** - маҷмӯи меъёрҳои ҳуқуқие, ки тартиби фаъолият кардан, шартҳои махсуси андозбандӣ ва муомилоти асбобӣ, гумрукӣ, муносибатҳои меҳнатӣ ва ғайраро дар ҳудуди минтақаи озоди иқтисодӣ муқаррар менамоянд;
- **инфрасохтори минтақаи озоди иқтисодӣ** - маҷмӯи ҷузъҳо, ки барои таъмини шароити фаъолияти истеҳсолӣ ва хоҷагидорӣ дар ҳудуди минтақаи озоди иқтисодӣ муқаррар гардида, аз девори муҳофизатӣ, бино ва иншоот, объектҳои муҳандисӣ ва техникаи ободонии минтақа, ҳифзи муҳити зист ва таъиноти иҷтимоӣ иборат мебошад;
- **мақомоти ваколатдори давлатӣ оид ба минтақаҳои озоди иқтисодӣ** - мақомоти давлатӣ, ки аз ҷониби Ҳукумати Ҷумҳурии Тоҷикистон оид ба масъалаҳои таъсис, идора, фаъолият ва барҳамдиҳии минтақаҳои озоди иқтисодӣ дар Ҷумҳурии Тоҷикистон ваколатдор карда шудааст;
- **маъмурияти минтақаи озоди иқтисодӣ** - ташкилоте, ки мақоми муассисаи давлатиро доро буда, минтақаи озоди иқтисодиро идора мекунад;
- **фехристи ягонаи субъектҳои минтақаҳои озоди иқтисодӣ** – маҳзани маълумот оид ба субъектҳои минтақаи озоди иқтисодӣ, ки дар ҳудуди Ҷумҳурии Тоҷикистон таъсис ёфтаанд (Қонуни ҚТ аз 20.06.2024 №2077);
- **ширкати хизматрасонӣ** – субъекти минтақаи озоди иқтисодӣ, ки хизматрасониҳои инфрасохторӣ, сохтмони иншооти инфрасохторӣ ва дигар хизматрасониҳои шабехро дар асоси шартнома барои фаъолияти минбаъдаи субъектҳои минтақаи озоди иқтисодӣ пешниҳод менамояд (Қонуни ҚТ аз 20.06.2024 №2077);
- **принсипи “равзанаи ягона”** – шакли пешниҳоди хизматрасониҳои давлатӣ дар ҳудуди минтақаи озоди иқтисодӣ, ки кам кардани иштироки довтолабонро дар ҷамъоварӣ ва омодагии ҳуҷҷатҳо, инчунин маҳдуд намудани робитаи мустақими онҳо бо субъектҳои пешниҳоди хизматрасониҳои давлатӣ пешбинӣ менамояд (Қонуни ҚТ аз 20.06.2024 №2077);

- **бучети маъмурияти минтақаи озои иқтисодӣ** - маблағе, ки барои таъсис ва хароҷоти хоҷагидорӣ минтақаи озои иқтисодӣ ва таъмини мақсаду вазифаҳои он истифода бурда мешавад;

- **фондҳои рушди минтақаҳои озои иқтисодӣ** - маҷмӯи маблағгузорие, ки барои ташкил ва таъмини рушди инфрасохтори минтақаҳои озои иқтисодӣ, инчунин барои расонидани кӯмаки молиявӣ ба субъектҳои фаъолияти соҳибкорӣ дар минтақаҳои озои иқтисодӣ бақайдгирифташуда истифода карда мешавад;

- **шуӯрои нозирони минтақаҳои озои иқтисодӣ** - мақоми машваратӣ, экспертӣ ва Ҳамоҳангсозии фаъолияти минтақаҳои озои иқтисодӣ (Қонуни ҚТ аз 2.01.2019 № 1581, Қонуни ҚТ аз 20.06.2024, 2077);

- **субъектҳои минтақаи озои иқтисодӣ** - субъектҳои фаъолияти соҳибкорӣ, ки новобаста ба шакли ташкилию ҳуқуқияшон, мутобиқи қонунгузории Ҷумҳурии Тоҷикистон аз тарафи маъмурияти минтақаи озои иқтисодӣ ба қайд гирифта шудаанд (Қонуни ҚТ аз 2.01.2019 № 1581);

- **Сертификат субъекти минтақаи озои иқтисодӣ** - ҳуҷҷати тасдиқкунандаи ҳуқуқи фаъолият ва истифода кардани низоми махсуси ҳуқуқии минтақаи озои иқтисодӣ (Қонуни ҚТ аз 2.01.2019 № 1581);

- **бизнес - нақша** - ҳуҷҷате, ки аз ҷониби субъекти минтақаҳои озои иқтисодӣ оид ба лоиҳаи сармоягузорӣ пешниҳод гардида, дар он иттилооти муфассал дар бораи муҳлати хароҷотбарорӣ, самаранокӣ, талабот ва омӯзиши бозор дарҷ карда мешавад (Қонуни ҚТ аз 2.01.2019 № 1581).

Моддаи 2. Қонунгузории Ҷумҳурии Тоҷикистон дар бораи минтақаҳои озои иқтисодӣ

Қонунгузории Ҷумҳурии Тоҷикистон дар бораи минтақаҳои озои иқтисодӣ ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур ва дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад (Қонуни ҚТ аз 2.01.2019 № 1581).

Моддаи 3. Мақсадҳои таъсиси минтақаҳои озои иқтисодӣ дар Ҷумҳурии Тоҷикистон

Минтақаҳои озои иқтисодӣ дар Ҷумҳурии Тоҷикистон бо мақсадҳои зерин таъсис дода мешаванд:

- рушди иқтисодии иқтисодӣ ва иҷтимоии ҷумҳурӣ, минтақаҳо ва маҳалҳои алоҳидаи он;
- фароҳам овардани шароити мусоид барои ҷалби сармоягузорӣ ба бахшҳои воқеии иқтисодиёт;
- нигоҳдорӣи ҷойҳои корӣ мавҷуда ва ташкили ҷойҳои нави корӣ;
- ҷалби техникаи муосир ва технологияи инноватсионӣ;
- ташкил ва рушди инфрасохтори муосири нақлиётӣ, истеҳсоли ва иҷтимоӣ;
- беҳтар кардани сифати идоракунии, таъмини самараноки истеҳсолот ва истеҳсоли маҳсулоти дар бозори ҷаҳонӣ рақобатпазир;
- баланд бардоштани иқтисодии содирот ва рушди истеҳсолоти ивазкунандаи воридот;
- ғани гардонидани бозори дохилӣ;
- фаъолгардонии муносибатҳои иқтисодии хориҷӣ ва минтақаҳо;
- азхудкунии мавзӯҳои нав ва таъмини рушди шаҳрсозӣ;
- нигоҳдорӣ ва истифодаи самарабахши захираҳои табиӣ барқароршаванда ва барқарорнашаванда.

Моддаи 4. Фаъолият дар минтақаҳои озодаи иқтисодӣ

1. Дар минтақаҳои озодаи иқтисодии ҳудуди Ҷумҳурии Тоҷикистон метавонанд намудҳои фаъолият, ки қонунгузори Ҷумҳурии Тоҷикистон манъ накардааст, амалӣ карда шаванд. Номгӯии самтҳои афзалиятнок ва намудҳои фаъолияти манъкардашуда дар низомномаи минтақаҳои озодаи иқтисодӣ муқаррар карда мешаванд (Қонуни ҚТ аз 2.01.2019 № 1581).
2. Субъектҳои минтақаҳои озодаи иқтисодӣ ба амалӣ намудани якчанд намудҳои фаъолият ҳуқуқ доранд.

Моддаи 5. Намудҳои минтақаҳои озодаи иқтисодӣ

1. Минтақаҳои озодаи иқтисодӣ вобаста ба хусусияти фаъолиятшон ба намудҳои муайян ҷудо мешаванд ва инчунин метавонанд хусусиятҳои якчанд намуди минтақаҳои озодаи иқтисодиро дар бар гиранд. Минтақаи озодаи иқтисодӣ метавонад аз якчанд қитъаи алоҳидаи таҳти идораи ягона иборат бошад (Қонуни ҚТ аз 2.01.2019 № 1581).
2. Минтақаҳои озодаи иқтисодиро дар ҷунин намудҳо таъсис додан мумкин аст:
 - саноатӣ (истехсоли маҳсулоти саноатӣ);
 - савдо ва тиҷоратӣ;
 - хизматрасонӣ;
 - инноватсионӣ, илмӣ-таҳқиқотӣ ва ҷорикунанда (Қонуни ҚТ аз 20.06.2024 №2077);
 - комплексӣ (Қонуни ҚТ аз 20.06.2024 №2077).
3. Минтақаи озодаи иқтисодии саноатӣ (истехсоли маҳсулоти саноатӣ) минтақае мебошад, ки ба ҳавасмандгардонии рушди соҳаи саноат равона карда шудааст. Ин намуди минтақаҳо бо роҳи ба низоми махсуси ҳуқуқии минтақаҳои озодаи иқтисодӣ гузаронидани ташкилотҳои мавҷудаи алоҳида ва субъектҳои хоҷагидорӣ барпо карда мешаванд. Дар ин намуди минтақаҳо таҷдиди сохтор, азнавсозӣ, тағйир додани самти фаъолияти корхонаҳо бо мақсади ҷалби сармоя ба соҳаҳои афзалиятноки саноатӣ, самти инноватсионӣ, ҷорӣ намудани технологияи муосир амалӣ карда мешаванд.
4. Минтақаи озодаи иқтисодии савдо ва тиҷоратӣ минтақаи озодаи иқтисодие мебошад, ки ҳудуди он барои такмилдиҳӣ, коркард, ба навъҳо ҷудокунии, борбандӣ, тамғагузорӣ ва нигоҳдории молҳои ба минтақа воридшаванда бо мақсади минбаъд ба ҳудуди гумрукии Ҷумҳурии Тоҷикистон ворид намудан ва ё аз ҳудуди гумрукии Ҷумҳурии Тоҷикистон содир намудан истифода мегардад. Минтақаҳои озодаи иқтисодии савдо ва тиҷоратӣ дар фурудгоҳҳо, истгоҳҳои роҳи оҳан, нуктаҳои бо ҳам пайвастшавандаи магистралҳои нақлиёти автомобилгард, маҳалҳои наздисарҳадӣ ва дар қитъаҳои дигари маҳдудкардаи ҳудуди Ҷумҳурии Тоҷикистон таъсис дода мешаванд, ки аз тариқи онҳо интиқоли байналмилалӣ молу маҳсулот мунтазам сурат мегирад (Қонуни ҚТ аз 2.01.2019 № 1581).
5. Минтақаи озодаи иқтисодии хизматрасонӣ минтақаи озодаи иқтисодие мебошад, ки дар ҳудуди он корхонаю ташкилотҳои хӯроки умумӣ, хизматрасонии сайёҳӣ, табобатӣ ва муолиҷавӣ, машваратӣ (консалтингӣ), муҳандисӣ-техникӣ (инжинирингӣ), миёнаравӣ, молиявӣ ва қарзӣ, аудиторӣ, суғуртавӣ ва дигар хизматрасониҳо ҷойгир шудаанд.
6. Минтақаи озодаи иқтисодии инноватсионӣ, илмию таҳқиқотӣ ва ҷорикунанда минтақаи озодаи иқтисодие мебошад, ки дар ҳудуди он фаъолияти корхонаву ташкилотҳои илмию таҳқиқотӣ, илмию таълимӣ, таҷрибавию конструкторӣ, такмили ихтисос, истеҳсолоти таҷрибавӣ дар соҳаи технологияи муосири истеҳсоли молу маҳсулот ва кашфиётҳои нави самараноки техникӣ (ноу-хау) ба роҳ монда мешавад.
7. Таъсиси минтақаҳои инноватсионӣ, илмӣ-таҳқиқотӣ ва ҷорикунанда дар қитъаҳои алоҳидаи Ҷумҳурии Тоҷикистон, ки дар онҳо марказҳои илмию таълимӣ, илмию

таҳқиқотӣ, марказҳои истеҳсоли, инноватсионӣ, таълимӣ ва технопаркҳо ҳам оварда шудааст, иҷозат дода мешавад.

8. Минтақаи озои иқтисодии комплексӣ минтақаи озои иқтисодие мебошад, ки хусусиятҳои якҷанд намуди минтақаҳои озои иқтисодӣ (саноатӣ (истеҳсоли маҳсулоти саноатӣ), савдо ва тичоратӣ, хизматрасонӣ, инноватсионӣ, илмӣ таҳқиқотӣ ва ҷорикунанда)-ро дар бар мегирад (Қонуни ҚТ аз 20.06.2024 №2077).

Моддаи 6. Мӯҳлати фаъолияти минтақаҳои озои иқтисодӣ

Минтақаҳои озои иқтисодӣ дар Ҷумҳурии Тоҷикистон ба мӯҳлати то 50 сол, вобаста ба хусусият, намуди фаъолияти минтақаи озои иқтисодӣ, фаъолияти имрӯза ё ояндаи ҳудуди он ва вобаста ба мақсаду вазифаҳои аниқии минтақаи озои иқтисодӣ таъсис дода мешаванд.

Моддаи 7. Дароз намудани мӯҳлати фаъолияти минтақаи озои иқтисодӣ

Мӯҳлати фаъолияти минтақаи озои иқтисодӣ бо пешниҳоди асосноки мақомоти ваколатдори давлатӣ оид ба минтақаҳои озои иқтисодӣ, ки на кам аз ду сол пеш аз тамом шудани мӯҳлати таъсиси минтақаи озои иқтисодӣ ирсол мегардад, бо қарори Ҳукумати Ҷумҳурии Тоҷикистон дароз карда мешавад. Мӯҳлати дарозкардашудаи фаъолияти минтақаи озои иқтисодӣ набояд аз мӯҳлати таъсиси минтақаи озои иқтисодӣ зиёд бошад.

БОБИ 2. ТАРТИБИ ТАЪСИС ДОДАНИ МИНТАҚАҲОИ ОЗОИ ИҚТИСОДӢ

Моддаи 8. Тартиби пешниҳодҳо оид ба таъсиси минтақаҳои озои иқтисодӣ

1. Пешниҳодҳо оид ба таъсиси минтақаҳои озои иқтисодӣ бо замимаи ҳуҷҷатҳои зарурӣ, ки дар қисми 2 моддаи мазкур пешбинӣ гардидаанд, аз ҷониби мақомоти маҳаллии ҳокимияти давлатӣ, ки дар ҳудуди маъмурии он бунёди минтақаҳои озои иқтисодӣ пешбинӣ шудааст, дар шакли дархост ба мақомоти ваколатдори давлатӣ оид ба минтақаҳои озои иқтисодӣ ирсол мегардад. Мақомоти ваколатдори давлатӣ оид ба минтақаҳои озои иқтисодӣ тибқи талаботи Қонуни мазкур ба баррасии Ҳукумати Ҷумҳурии Тоҷикистон тақлифҳо пешниҳод менамояд (Қонуни ҚТ аз 2.01.2019 № 1581).

2. Барои таъсиси минтақаи озои иқтисодӣ ҳуҷҷатҳои зерин пешниҳод карда мешаванд:

- нақшаи ҳудуд ва сарҳади минтақаи озои иқтисодӣ;
- лоиҳаи низомномаи минтақаи озои иқтисодӣ;
- асоснокии техникӣ ва иқтисодии таъсиси минтақаи озои иқтисодӣ;
- асоснокии самаранокии молиявии таъсиси минтақаи озои иқтисодӣ.

Моддаи 9. Таъсиси минтақаҳои озои иқтисодӣ

1. Қарор дар бораи таъсиси минтақаҳои озои иқтисодӣ аз ҷониби Ҳукумати Ҷумҳурии Тоҷикистон қабул карда мешавад.

2. Ҳукумати Ҷумҳурии Тоҷикистон лоиҳаи низомнома ва нақшаи ҳудудии минтақаи озои иқтисодиро барои тасдиқ ба Маҷлиси намояндагони Маҷлиси Олии Ҷумҳурии Тоҷикистон пешниҳод менамояд.

3. Маҷлиси намояндагони Маҷлиси Олии Ҷумҳурии Тоҷикистон низомномаи минтақаи озои иқтисодӣ ва ҳудуди онро тасдиқ менамояд.

4. Манбаъҳои маблағгузори ҳароҷот барои таъсис ва фаъолияти минтақаҳои озои иқтисодӣ, аз ҷумла нигоҳдории маъмурияти минтақаи озои иқтисодӣ дар марҳилаи ташкил ва сохтмони инфрасохтори аввалиндараҷаи минтақаи озои иқтисодиро Ҳукумати Ҷумҳурии Тоҷикистон муайян менамояд.

Моддаи 10. Тартиби додан ва бозхонди мақоми субъектҳои минтақаи озои иқтисодӣ

1. Тартиби баррасии ариза ва додани мақоми субъекти минтақаи озои иқтисодӣ дар асоси низомномаи минтақаи озои иқтисодӣ сурат мегирад.
2. Соҳибмулкони иншооти ғайриманкул, ки дар ҳудуди минтақаи озои иқтисодӣ то таъсисёбии минтақаи озои иқтисодӣ ҷойгир шудаанд, мутобиқи қонунгузориҳои Ҷумҳурии Тоҷикистон ҳуқуқи истифодабарии қитъаҳои заминҳои зерини иншоотҳои худро нигоҳ медоранд.
3. Ба соҳибмулкони иншооти ғайриманкули дар моддаи мазкур зикргардида имконияти дар муддати се соли давраи гузариш ҳуқуқи интихоб намудани низоми ҳуқуқии минтақаҳои озои иқтисодӣ ва гирифтани мақоми субъекти минтақаи озои иқтисодӣ ва ё дар низоми муқаррарӣ мутобиқи қонунгузориҳои андоз ва гумруки Ҷумҳурии Тоҷикистон фаъолият намудан дода мешавад.
4. Маъмурияти минтақаи озои иқтисодӣ бо субъекти бақайдгирифташудаи минтақаи озои иқтисодӣ тасдиқномаи субъекти минтақаи озои иқтисодиро месупорад. Намунаи тасдиқнома аз ҷониби мақоми ваколатдори давлатӣ оид ба минтақаҳои озои иқтисодӣ тасдиқ карда мешавад (Қонуни ҚТ аз 2.01.2019 № 1581).
5. Бозхонди ихтиёрии мақоми субъекти минтақаи озои иқтисодӣ аз ҷониби маъмурияти минтақаи озои иқтисодӣ дар ҳолатҳои қатъи фаъолияти соҳибкори инфиродӣ ва ё барҳамхӯрии шахси ҳуқуқӣ тибқи қонунгузориҳои Ҷумҳурии Тоҷикистон анҷом дода мешавад.
6. Дар сурати аз тарафи субъекти минтақаи озои иқтисодӣ риоя нашудани қонунгузориҳои Ҷумҳурии Тоҷикистон ва иҷро нагардидани муқаррароти шартнома дар бораи фаъолият дар минтақаи озои иқтисодӣ маъмурияти минтақаи озои иқтисодӣ дар асоси низомномаи минтақаи озои иқтисодӣ дар бораи бозхонди мақоми субъекти минтақаи озои иқтисодӣ ҳуқуқи қарор қабул намуданро дорад.
7. Маъмурияти минтақаи озои иқтисодӣ баъди ба шахсони ҳуқуқӣ ва соҳибкорони инфиродӣ додани мақоми субъекти минтақаҳои озои иқтисодӣ ва инчунин пас аз қатъи фаъолияти субъекти минтақаи озои иқтисодӣ дар мӯҳлати се рӯзи корӣ ба мақомоти ваколатдори давлатӣ оид ба минтақаҳои озои иқтисодӣ, мақомоти андоз ва гумрук оид ба масъалаҳои мазкур маълумот пешниҳод менамояд.
8. Маълумот дар бораи додан ва бозхондани мақоми субъекти минтақаи озои иқтисодӣ ба китоби баҳисобгирии субъектҳои минтақаи озои иқтисодӣ дохил карда мешавад.

Моддаи 11. Маркази ягонаи хизматрасонии мақомоти давлатӣ барои субъектҳои минтақаи озои иқтисодӣ

(Қонуни ҚТ аз 2.01.2019 № 1581)

1. Дар минтақаҳои озои иқтисодӣ маркази ягонаи хизматрасонии мақомоти давлатӣ барои субъектҳои минтақаи озои иқтисодӣ таъсис дода мешавад (Қонуни ҚТ аз 2.01.2019 № 1581).
2. Тартиби фаъолияти намоёндагони мақомоти давлатӣ дар ҳудуди минтақаҳои озои иқтисодӣ тибқи принсипи “равзанаи ягона” аз ҷониби Ҳукумати Ҷумҳурии Тоҷикистон муқаррар карда мешавад (Қонуни ҚТ аз 20.06.2024 №2077).

Моддаи 12. Кафолатҳои давлатӣ ба субъектҳои минтақаи озои иқтисодӣ

1. Давлат ҳимояи ҳуқуқ ва манфиатҳои субъектҳои минтақаи озои иқтисодиро дар ҳудуди минтақаи озои иқтисодӣ, ки қонунгузориҳои Ҷумҳурии Тоҷикистон муқаррар кардааст, кафолат медиҳад.

2. Маҷмӯи кафолатҳои давлатӣ оид ба ҳифзи моликият, сармоягузорӣ ва истифодаи қитъаи замин, ки қонунгузориҳои Ҷумҳурии Тоҷикистон пешбинӣ кардааст, ба субъектҳои минтақаи озои иқтисодӣ татбиқ мегардад.
3. Моликияти субъектҳои минтақаи озои иқтисодӣ танҳо дар ҳолатҳои пешбининамудаи қонунгузориҳои Ҷумҳурии Тоҷикистон мавриди милликунонӣ, реквизиция ва ё мусодира қарор мегирад.
4. Ба субъектҳои минтақаи озои иқтисодӣ ҳуқуқи ба хориҷа интиқол додани маблағи даромади онҳо ва дигар маблағҳо бо асъори хориҷие, ки ба таври қонунӣ дар натиҷаи фаъолияти онҳо дар минтақаи озои иқтисодӣ пас аз пардохти андозҳо ба даст омадааст, кафолат дода мешавад (Қонуни ҚТ аз 2.01.2019 № 1581).
5. Давлат ҳимояи пурра ва бечунучарои ҳуқуқ ва манфиатҳои қонунии субъектҳои минтақаи озои иқтисодиро тибқи қонунгузориҳои Ҷумҳурии Тоҷикистон пас аз барҳамдиҳии минтақаи озои иқтисодӣ низ кафолат медиҳад.
6. Дар сурати пеш аз мӯҳлат барҳамхӯрии минтақаи озои иқтисодӣ ба субъектҳои минтақаи озои иқтисодӣ ҳуқуқи давом додани фаъолият тибқи қайду шартҳои аз лаҳзаи гирифтани мақоми субъекти минтақаи озои иқтисодӣ дошташон кафолат дода мешавад.
7. Зарар, ғоидаи аз даст дода ва зарари маънавие, ки ба субъектҳои минтақаҳои озои иқтисодӣ аз ҷониби мақомоти давлатӣ ва ё шахсони мансабдор дар натиҷаи даҳолати беасос ба фаъолияти онҳо расонида мешаванд, бо тартиби судӣ ҷуброн карда мешаванд.
8. Давлат нисбати ўҳдадорихои субъектҳои минтақаи озои иқтисодӣ, ҳамчунин субъектҳои минтақаи озои иқтисодӣ нисбати ўҳдадорихои давлат ҷавобгар намебошанд.

БОБИ 3. ИДОРАКУНИИ МИНТАҚАҲОИ ОЗОИ ИҚТИСОДӢ

Моддаи 13. Ҳамоҳангсозӣ ва назорати фаъолияти минтақаҳои озои иқтисодӣ

1. Ҳамоҳангсозӣ ва назорати фаъолияти минтақаҳои озои иқтисодиро мақомоти ваколатдори давлатӣ оид ба минтақаҳои озои иқтисодӣ амалӣ менамояд.
2. Мақомоти ваколатдори давлатӣ оид ба минтақаҳои озои иқтисодӣ аз ҷониби Ҳукумати Ҷумҳурии Тоҷикистон муайян карда мешавад.
3. Мақомоти ваколатдори давлатӣ оид ба минтақаҳои озои иқтисодӣ ва маъмурияти минтақаҳои озои иқтисодӣ низоми ягонаи марказонидашудаи идораи минтақаҳои озои иқтисодиро таъсис медиҳанд.
4. Муайян кардани сиёсати ягонаи давлатӣ оид ба таъсис ва фаъолияти минтақаҳои озои иқтисодӣ ба зиммаи мақомоти ваколатдори давлатӣ оид ба минтақаҳои озои иқтисодӣ вогузор карда мешавад.
5. Мақоми ваколатдори давлатӣ оид ба минтақаҳои озои иқтисодӣ пешбурди феҳристи ягонаи субъектҳои минтақаҳои озои иқтисодиро дар ҳудуди Ҷумҳурии Тоҷикистон амалӣ карда, тартиби онро муайян менамояд (Қонуни ҚТ аз 20.06.2024 №2077).

Моддаи 14. Маъмурияти минтақаҳои озои иқтисодӣ

1. Дар ҳудуди минтақаҳои озои иқтисодӣ вазифаи идоракунии давлатиро маъмурияти минтақаи озои иқтисодӣ дар доираи ваколати худ, ки Қонуни мазкур, низомномаи минтақаи озои иқтисодӣ, оиннома ва дигар санадҳои меъёрии ҳуқуқии танзимкунандаи фаъолияти минтақаҳои озои иқтисодӣ муайян мекунанд, иҷро менамояд.
2. Маъмурияти минтақаи озои иқтисодиро Ҳукумати Ҷумҳурии Тоҷикистон таъсис медиҳад.

3. Тартиби фаъолияти маъмурияти минтақаи озои иқтисодиро низомномаи минтақаи озои иқтисодӣ муайян менамояд.
4. Маъмурияти минтақаи озои иқтисодӣ ба Ҳукумати Ҷумҳурии Тоҷикистон ва мақоми ваколатдори давлатӣ оид ба минтақаҳои озои иқтисодӣ ҳисоботдиҳанда мебошад (Қонуни ҚТ аз 2.01.2019 № 1581).
5. Таъсиси маъмурияти умумӣ барои идоракунии якчанд минтақаҳои озои иқтисодӣ иҷозат дода мешавад.
6. Роҳбарии фаъолияти маъмурияти минтақаи озои иқтисодиро Роҳбари маъмурияти минтақаи озои иқтисодӣ амалӣ менамояд.
7. Роҳбари маъмурияти минтақаҳои озои иқтисодӣ бо пешниҳоди мақомоти ваколатдори давлатӣ оид ба минтақаҳои озои иқтисодӣ аз ҷониби Ҳукумати Ҷумҳурии Тоҷикистон ба вазифа таъин ва аз вазифа озод карда мешавад.
8. Маъмурияти минтақаи озои иқтисодӣ комиссияро оид ба баррасии бизнеснақшаҳо ва (ё) лоиҳаҳои сармоягузорию довталабон- субъектони минтақаи озои иқтисодӣ таъсис медиҳад. Тартиби фаъолияти комиссия оид ба баррасии бизнеснақшаҳо ва (ё) лоиҳаҳои сармоягузорию довталабон-субъектони минтақаи озои иқтисодӣ мутобиқи Низомномаи минтақаҳои озои иқтисодӣ муқаррар карда мешавад (Қонуни ҚТ аз 2.01.2019 № 1581).
9. Маъмурияти минтақаи озои иқтисодӣ фаъолияти мутақобиларо бо сармоягузoron ва субъектҳои эҳтимолии минтақаи озои иқтисодӣ, аз ҷумла ҷиҳати баррасии дархостҳои сармоягузорӣ. Додани иҷозатномаҳо ва ҳуҷҷатҳои иҷозатдиҳи зарурӣ, тибқи принсипи “равзанаи ягона” амалӣ менамояд (Қонуни ҚТ аз 20.06.2024 №2077).

Моддаи 15. Ваколатҳои маъмурияти минтақаи озои иқтисодӣ

1. Маъмурияти минтақаи озои иқтисодӣ дорои ваколатҳои зерин мебошад:
 - таҳия ва татбиқи стратегия ва барномаҳои рушди минтақаи озои иқтисодӣ;
 - таъмини ягонагӣ ва фаъолияти пурсамари минтақаи озои иқтисодӣ;
 - ташкили маҳзани иттилоотӣ-таҳлили дурнамои рушди самараноки минтақаи озои иқтисодӣ;
 - фароҳам овардани шароити мусоид барои ҷалби сармояҳо;
 - додани мақоми субъекти минтақаи озои иқтисодӣ, баҳисобгирӣ ва пешниҳоди маълумотҳо оид ба субъекти минтақаи озои иқтисодӣ;
 - намояндагии манфиатҳои субъектҳои минтақаи озои иқтисодӣ дар мақомоти ҳокимияти давлатӣ;
 - наشري маълумот дар воситаҳои ахбори омма дар хусуси дар ҳудуди минтақаҳои озои иқтисодӣ вучуд доштани қитъаҳои замин дар истифоданабуда ва молу мулкҳои давлатӣ;
 - ҷудо кардани қитъаи замин ва назорати истифодабарии он аз ҷониби субъектҳои минтақаи озои иқтисодӣ;
 - тақсим ва назорати харҷи маблағ барои ташкил ва рушди инфрасохтори минтақаи озои иқтисодӣ ва ҳифзи муҳити зист;
 - иҷрои вазифаҳо ҳамчун фармоишгари давлатӣ доир ба тайёр кардани ҳуҷҷатҳои банақшагирии ҳудуди минтақаи озои иқтисодӣ ва ташкили инфрасохтори саноатӣ, муҳандисӣ, нақлиётӣ ва иҷтимоии минтақаи озои иқтисодӣ;
 - додани иҷозати сохтмон, ташкил ва таъмини шартҳои техникий пайвастшавӣ ба шабакаҳои таъмини муҳандисию техникӣ;
 - идораи объектҳои молияти давлатии воқеи ҳудуди минтақаи озои иқтисодӣ бо тартиби муқаррарнамудаи низомномаи минтақаҳои озои иқтисодӣ;

- иштирок дар таҳияи барномаҳои рушди иқтисодӣ ва иҷтимоии воҳидҳои марзиву маъмурии дахлдор;
- ҷамъоварии маълумоти оморӣ аз субъектҳои минтақаҳои озоди иқтисодӣ, ки қонунгузориҳои Ҷумҳурии Тоҷикистон муқаррар намудааст;
- ташкил додани Фонди рушди минтақаи озоди иқтисодӣ бо мувофиқаи мақомоти ваколатдори давлатӣ оид ба минтақаҳои озоди иқтисодӣ;
- ташкил, таъмин ва назорати фаъолияти сохтори истеҳсолӣ, коммуналӣ ва нақлиётӣ минтақаи озоди иқтисодӣ, аз ҷумла лоиҳаҳои ва сохтмони биноҳои иншооти истеҳсолӣ, анбор, нақлиётӣ ва таъиноти дигари хизматӣ;
- назорати субъектҳои минтақаҳои озоди иқтисодӣ оид ба риоя намудани муқаррароти Қонуни мазкур, низомномаи минтақаи озоди иқтисодӣ, шартномаҳо дар бораи фаъолият дар минтақаҳои озоди иқтисодӣ ва қонунгузорӣ дар бораи ҳифзи муҳити зист;
- мусоидат ба фаъолияти мақомоти давлатии Ҷумҳурии Тоҷикистон дар ҳудуди минтақаҳои озоди иқтисодӣ;
- пешниҳоди таклифҳо дар мувофиқа бо мақомоти ваколатдори давлатӣ оид ба минтақаҳои озоди иқтисодӣ ба Ҳукумати Ҷумҳурии Тоҷикистон оид ба тағйир додани сарҳади минтақаи озоди иқтисодӣ ва таҳияи санадҳои меъёрии ҳуқуқие, ки фаъолияти минтақаи озоди иқтисодиро ба танзим мебарорад;
- таъмини рушди минтақаи озоди иқтисодӣ бо роҳи ҷалб намудани сармоягузoron, маблағи ташкилотҳои ватанӣ ва хориҷӣ ба воситаи қарзҳои имтиёзнok, қарзҳо ва грантҳо дар мувофиқа бо мақомоти ваколатдори давлатӣ оид ба минтақаҳои озоди иқтисодӣ ва мақомоти ваколатдори давлатии соҳаи молия;
- ба роҳ мондани ҳамкориҳо ва аъзо гардидан ба ташкилотҳои байналмилалӣ, ки бо масъалаҳои рушд ва фаъолияти минтақаҳои озоди иқтисодӣ машғул мебошанд;
- анҷом додани дигар ваколатҳое, ки дар қонунгузориҳои Ҷумҳурии Тоҷикистон пешбинӣ гардидааст.

2. Иҷрои қарорҳои маъмурияти минтақаи озоди иқтисодӣ, ки дар доираи ваколати он қабул гардидаанд, дар ҳудуди он ҳатмӣ мебошад.

Моддаи 15¹. Фаъолияти ширкати хизматрасон

1. Ширкати хизматрасон дар минтақаи озоди иқтисодӣ аз ҷониби Шурои нозирони минтақаи озоди иқтисодӣ интихоб карда мешавад (Қонуни ҚТ аз 20.06.2024 №2077).
2. Фаъолияти умумии ширкати хизматрасон дар минтақаи озоди иқтисодӣ мутобики Низомномаи минтақаи озоди иқтисодӣ амалӣ карда мешавад (Қонуни ҚТ аз 20.06.2024 №2077).

Моддаи 16. Бучети маъмурияти минтақаи озоди иқтисодӣ

1. Бучети маъмурияти минтақаи озоди иқтисодӣ аз ҳисоби маблағҳои ҷудонамудан Ҳукумати Ҷумҳурии Тоҷикистон, манбаъҳои дохилӣ (пардохтҳо, бoҷҳо ва даромадҳо аз хизматрасонӣ ба субъектҳои минтақаҳои озоди иқтисодӣ) ва дигар манбаъҳое, ки қонунгузориҳои Ҷумҳурии Тоҷикистон манъ накардааст, ташаккул меёбад.
2. Бучети маъмурияти минтақаи озоди иқтисодиро дар соли молиявӣ маъмурияти минтақаи озоди иқтисодӣ таҳия менамояд ва он аз ҷониби мақомоти ваколатдори давлатӣ оид ба минтақаҳои озоди иқтисодӣ бо мувофиқаи мақомоти ваколатдори давлатии соҳаи молия тасдиқ карда мешавад.
3. Номгӯй ва андозаи пардохти маблағи қорҳо ва хизматрасонии маъмурияти минтақаҳои озоди иқтисодиро мақоми ваколатдори давлатӣ оид ба минтақаҳои озоди иқтисодӣ дар

мувофиқа бо мақоми ваколатдор дар соҳаи молия тасдиқ менамояд (Қонуни ҚТ аз 2.01.2019 № 1581).

Моддаи 17. Шурои нозирони минтақаҳои озоди иқтисодӣ (Қонуни ҚТ аз 20.06.2024 №2077)

1. Шурои нозирони минтақаҳои озоди иқтисодӣ мақоми машваратӣ, экспертӣ ва ҳамохангсози фаъолияти минтақаҳои озоди иқтисодӣ буда, аз намояндаҳои мақомоти ваколатдори давлатӣ оид ба минтақаҳои озоди иқтисодӣ, мақомоти маҳаллии ҳокимияти давлатие, ки дар ҳудуди маъмурии онҳо минтақаҳои озоди иқтисодӣ таъсис дода шудааст, намояндаҳои мақомоти гумрук ва андоз, бизнес-ассотсиатсияҳо, намояндагони субъектҳои минтақаҳои озоди иқтисодӣ иборат мебошад (Қонуни ҚТ аз 2.01.2019 № 1581, Қонуни ҚТ аз 20.06.2024 №2077).

2. Тартиби ташкил, фаъолият ва вазифаҳои Шӯрои нозирон аз ҷониби Ҳукумати Ҷумҳурии Тоҷикистон муайян карда мешавад.

Моддаи 18. Фондҳои рушди минтақаҳои озоди иқтисодӣ

1. Фонди ҷумҳуриявии рушди минтақаҳои озоди иқтисодӣ аз ҷониби Ҳукумати Ҷумҳурии Тоҷикистон ташкил карда шуда, онро Шӯрои Фонд идора менамояд.

2. Манбаъҳои ташаккулёбӣ ва самти харчи маблағи Фонди ҷумҳуриявии рушди минтақаҳои озоди иқтисодӣ бо низомнома дар бораи Фонд муайян карда мешавад.

3. Маъмурияти минтақаи озоди иқтисодӣ дар мувофиқа бо мақомоти ваколатдори давлатӣ оид ба минтақаҳои озоди иқтисодӣ метавонад Фонди рушди минтақаи озоди иқтисодиро тибқи низомномаи минтақаи озоди иқтисодӣ ташкил намояд.

4. Манбаъҳои ташаккулёбӣ ва самти харчи маблағи Фонди рушди минтақаи озоди иқтисодӣ аз ҷониби маъмурияти минтақаи озоди иқтисодӣ дар мувофиқа бо мақомоти ваколатдори давлатӣ оид ба минтақаҳои озоди иқтисодӣ муайян карда мешавад.

БОБИ 4. НИЗОМИ МАХСУСИ ҲУҚУҚӢ ДАР МИНТАҚАҲОӢ ОЗОДИ ИҚТИСОДӢ

Моддаи 19. Хусусиятҳои танзими гумрукӣ дар минтақаҳои озоди иқтисодӣ

1. Минтақаи озоди иқтисодӣ қисми минтақаи гумрукии Ҷумҳурии Тоҷикистон ба ҳисоб меравад. Моли дар ҳудуди минтақаи озоди иқтисодӣ ҷойгиршуда бо мақсади озод намудан аз бочҳои гумрукӣ ва андозҳо, инчунин манъ ва маҳдудкуниҳои дорои хусусияти иқтисодӣ, ки тибқи санадҳои меъёрии ҳуқуқии Ҷумҳурии Тоҷикистон муайян шудаанд, ҳамчун моли берун аз ҳудуди гумрукии Ҷумҳурии Тоҷикистон ҷойгиршуда ҳисобида мешавад (Қонуни ҚТ аз 2.01.2019 № 1581).

2. Ба минтақаи озоди иқтисодӣ молҳои хориҷӣ ва ватанӣ бе пардохти бочҳои гумрукӣ ва андозҳо, инчунин бе истифодаи манъ ва маҳдудкуниҳои дорои хусусияти иқтисодӣ, ки тибқи санадҳои меъёрии ҳуқуқии Ҷумҳурии Тоҷикистон муайян шудаанд, ворид карда мешаванд.

3. Воридоти таҷҳизоти истеҳсолӣ, сохтмонӣ ва молҳои зарурӣ барои ташкили инфрасохтори минтақаҳои озоди иқтисодӣ аз ҷониби субъектҳо ва маъмурияти минтақаҳои озоди иқтисодӣ аз пардохти андоз ва бочҳои гумрукӣ озод мебошад. Номгӯии чунин молҳо аз ҷониби Ҳукумати Ҷумҳурии Тоҷикистон муқаррар карда мешавад.

4. Ҳангоми аз ҳудуди минтақаи озоди иқтисодӣ ба беруни ҳудуди Ҷумҳурии Тоҷикистон интиқол додани мол, андозҳо ва бочҳои гумрукӣ, ба истиснои хирочи барасмиятдориҳои

гумрукӣ ситонида намешаванд, манъ ва маҳдудкуниҳои дорои хусусияти иқтисодӣ татбиқ намегарданд (Қонуни ҚТ аз 2.01.2019 № 1581).

5. Ҳангоми аз ҳудуди минтақаҳои озои иқтисодӣ ба қисми дигари ҳудуди гумрукии Ҷумҳурии Тоҷикистон интиқол додани мол андозҳо ва бочҳои гумрукӣ ситонида мешаванд ва чораҳои манъ ва маҳдудкуниҳои дорои хусусияти иқтисодӣ, ки мутобиқи қонунгузориҳои Ҷумҳурии Тоҷикистон муқаррар карда шудаанд, тибқи шартҳои низоми гумрукии қабулгардида татбиқ карда мешаванд.

6. Ҳангоми аз ҳудуди як минтақаи озои иқтисодӣ ба ҳудуди минтақаи озои иқтисодии дигари Ҷумҳурии Тоҷикистон таҳти назорати гумрукӣ интиқол додани молҳо андоз ва бочи гумрукӣ ситонида намешаванд ва чораҳои манъ ва маҳдудкуниҳои дорои хусусияти иқтисодӣ, ки санадҳои меъёрии ҳукукии Ҷумҳурии Тоҷикистон муқаррар намудаанд, татбиқ намегарданд (Қонуни ҚТ аз 2.01.2019 № 1581).

7. Муайян намудани кишвари истехсолкунанда нисбати молҳои дар минтақаи озои иқтисодӣ истехсолшуда ва ба он интиқолшаванда мутобиқи қонунгузориҳои Ҷумҳурии Тоҷикистон ва санадҳои ҳукукии байналмилалӣ, ки Тоҷикистон онҳоро эътироф намудааст, амалӣ карда мешавад.

8. Тартиби барасмиятдарории гумрукӣ ва баҳисобгирии молро дар ҳудуди минтақаи озои иқтисодӣ қонунгузориҳои Ҷумҳурии Тоҷикистон муайян менамояд.

Моддаи 20. Хусусиятҳои андозбандӣ дар минтақаи озои иқтисодӣ

1. Низоми андози ғайриқиммати минтақаи озои иқтисодӣ тартиб ва шартҳои андозбандии имтиёзҳои ғайриқиммати субъектҳоро дар ҳудуди ин минтақа муқаррар мекунад.

2. Дар ҳудуди минтақаҳои озои иқтисодӣ ғайриқиммати соҳибдорӣ, новобаста ба шаклҳои молияӣ, аз пардохти ҳама гуна андозҳо, ки дар Кодекси андози Ҷумҳурии Тоҷикистон пешбинӣ гардидаанд, ба ғайр аз андози иҷтимоӣ ва андоз аз даромади шахсони воқеӣ озод карда мешавад.

3. Андози иҷтимоӣ ва андоз аз даромади шахсони воқеӣ минтақаҳои озои иқтисодӣ мутобиқи Кодекси андози Ҷумҳурии Тоҷикистон мустақилона ҳисоб ва пардохт карда мешаванд.

4. Андоз аз даромади шахсони воқеӣ барои мутахассисони хориҷӣ ғайрирезидентони Ҷумҳурии Тоҷикистон бо тартиби дар Кодекси андози Ҷумҳурии Тоҷикистон муқарраргардида пардохт карда мешавад.

5. Пардохти пурра ва саривақтии андози иҷтимоӣ ва андоз аз даромади шахсони воқеӣ минтақаҳои озои иқтисодиро мақомоти андоз назорат мекунад.

6. Даромади бадастомадаи сармоягузориҳои хориҷӣ ва музди меҳнати кормандони хориҷӣ, ки бо асъори хориҷӣ пардохт шудааст, бидуни монеа метавонанд ба хориҷи кишвар интиқол дода шаванд ва дар ин маврид онҳо аз андоз озод мебошанд (Қонуни ҚТ аз 2.01.2019 № 1581).

7. Имтиёзҳои андозӣ танҳо ба он қисми ғайриқиммати субъектҳо, ки дар ҳудуди минтақаи озои иқтисодӣ анҷом дода мешаванд, амал мекунад. Андозбандии ғайриқиммати берун аз ҳудуди минтақаҳои озои иқтисодӣ дар асосҳои умумӣ мутобиқи қонунгузориҳои андози Ҷумҳурии Тоҷикистон амалӣ мегардад.

8. Субъектҳои минтақаи озои иқтисодӣ андозсупоранда буда, баҳисобгирии ғайриқиммати молиявӣ хоҷагидориро мустақилона пеш мебаранд.

9. Дар ҳудуди минтақаи озои иқтисодӣ объектҳои андозбандӣ, ки ба субъектҳои минтақаи озои иқтисодӣ тааллуқ надоранд, мутобиқи қонунгузориҳои Ҷумҳурии Тоҷикистон андозбандӣ карда мешаванд.

Моддаи 21. Танзими молиявӣ ва асъорӣ дар минтақаи озои иқтисодӣ

1. Субъектҳои минтақаи озои иқтисодӣ баҳисобгирии муҳосибӣ ва ҳисоботи молиявиро тибқи қонунгузори Ҷумҳурии Тоҷикистон амалӣ менамоянд. Хусусиятҳои баҳисобгирии муҳосибӣ ва ҳисоботи молиявӣ вобаста ба фаъолияти субъектҳои минтақаҳои озои иқтисодӣ аз ҷониби мақомоти ваколатдори давлатӣ оид ба минтақаҳои озои иқтисодӣ якҷоя бо мақомоти давлатии ваколатдори соҳаи молия муайян карда мешаванд.
2. Дар ҳудуди минтақаи озои иқтисодӣ муомилоти озои асъори хориҷӣ дар баробари асъори миллии Ҷумҳурии Тоҷикистон бо тартиби муқаррарнамудаи қонунгузори Ҷумҳурии Тоҷикистон амалӣ мегардад.

Моддаи 22. Фаъолияти бонкҳо ва ташкилотҳои қарзии (кредитии) ғайрибонкӣ

1. Дар ҳудуди минтақаи озои иқтисодӣ бонкҳо ва ташкилотҳои қарзии (кредитии) ғайрибонкӣ мутобиқи қонунгузори Ҷумҳурии Тоҷикистон фаъолият мекунанд.
2. Тартиби таъсиси бонкҳо ва ташкилотҳои қарзии (кредитии) ғайрибонкӣ ва фаъолияти онҳоро дар ҳудуди минтақаи озои иқтисодӣ қонунгузори Ҷумҳурии Тоҷикистон муайян мекунад.

Моддаи 23. Фаъолияти суғуртавӣ

Суғуртақунонӣ дар минтақаи озои иқтисодӣ тибқи қонунгузори Ҷумҳурии Тоҷикистон амалӣ карда мешавад.

Моддаи 24. Муносибатҳои меҳнатӣ дар минтақаи озои иқтисодӣ

1. Муносибатҳои меҳнатӣ дар минтақаи озои иқтисодӣ тибқи қонунгузори Ҷумҳурии Тоҷикистон, созишномаҳои коллективӣ ва шартномаҳои (қарордодҳои) меҳнатии инфиродӣ ба танзим дароварда мешаванд.
2. Созишномаҳои коллективӣ ва шартномаҳои (қарордодҳои) меҳнатии инфиродӣ набояд шароити кормандони ҳамин корхона ва ташкилотҳоро нисбати шароити пешбининамудаи қонунгузори Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, вазнин намоёнд.
3. Шахрвандони хориҷӣ ва шахсони бешахрванд, аз ҷумла кормандони хориҷӣ, мутахассисони муҳандисию техникӣ ва идоракунӣ чихати иҷрои корҳои таҳассусии марбут ба ҳудуди минтақаи озои иқтисодӣ бо назардошти талаботи қонунгузори Ҷумҳурии Тоҷикистон ҷалб карда мешаванд (Қонуни ҚТ аз 2.01.2019 № 1581).
4. Барасмиятдарории иҷозати кор ба кормандони хориҷӣ тибқи Дастурамали тартиби соддакардашудаи додани иҷозати кор ба шахрвандони хориҷӣ ва шахсони бешахрванд барои фаъолияти меҳнатӣ дар ҳудуди минтақаҳои озои иқтисодӣ, ки аз ҷониби мақомоти ваколатдори давлатӣ дар соҳаи меҳнат, муҳочират ва шуғли аҳоли ва мақомоти ваколатдори давлатӣ оид ба минтақаҳои озои иқтисодӣ тасдиқ шудааст, анҷом дода мешавад (Қонуни ҚТ аз 2.01.2019 № 1581, (Қонуни ҚТ аз 20.06.2024 №2077).

Моддаи 25. Амнияти экологӣ ва ҳифзи муҳити зист

Муносибатҳо дар баҳши амнияти экологӣ ва ҳифзи муҳити зист дар ҳудуди минтақаи озои иқтисодӣ тибқи қонунгузори Ҷумҳурии Тоҷикистон ва санадҳои ҳуқуқии байналмилалӣ, ки Тоҷикистон онҳоро эътироф намудааст, танзим мегарданд.

Моддаи 26. Тартиби истифодабарии замин

1. Маъмурияти минтақаи озои иқтисодӣ қитъаҳои замини дар ҳудуди минтақа ҷойгиршударо дар асоси муқаррароти Қонуни мазкур ва дигар санадҳои меъёрии ҳуқуқии Ҷумҳурии Тоҷикистон, ки муносибатҳои вобаста ба заминро танзим мекунанд, истифода менамояд (Қонуни ҚТ аз 2.01.2019 № 1581).

2. Тартиби пешниҳоди қитъаҳои замин ба субъектҳои минтақаи озои иқтисодӣ дар ҳудуди минтақаи озои иқтисодӣ мувофиқи низомномаи минтақаи озои иқтисодӣ муайян карда мешавад.

Моддаи 27. Санҷиши фаъолияти субъектҳои минтақаи озои иқтисодӣ

Фаъолияти субъектҳои минтақаи озои иқтисодӣ аз ҷониби мақомоти назоратӣ мутобиқи қонунгузориҳои Ҷумҳурии Тоҷикистон ва бо огоҳ намудани мақомоти ваколатдори давлатӣ оид ба минтақаҳои озои иқтисодӣ санҷида мешавад.

Моддаи 28. Иҷозатномадихӣ ба фаъолияти субъектҳои минтақаи озои иқтисодӣ

Ба фаъолияти субъектҳои минтақаҳои озои иқтисодӣ мутобиқи қонунгузориҳои Ҷумҳурии Тоҷикистон иҷозатнома дода мешавад.

Моддаи 29. Тартиби соддаи речани равонид

Ба расмият даровардан ва додани равониди Ҷумҳурии Тоҷикистон ба шаҳрвандони хориҷӣ ва шахсони бешаҳрванд, ки дар минтақаҳои озои иқтисодӣ фаъолият менамоянд, тибқи қонунгузориҳои Ҷумҳурии Тоҷикистон амалӣ карда мешавад (Қонуни ҚТ аз 2.01.2019 № 1581).

БОБИ 5. МУҚАРРАРОТИ ХОТИМАВӢ

Моддаи 30. Тартиби баррасии баҳсҳо

Баҳсҳои байни субъектҳои минтақаи озои иқтисодӣ ва мақомоти давлатии Ҷумҳурии Тоҷикистон, шахсони воқеӣ ва ҳуқуқӣ оид ба масъалаҳои вобаста ба фаъолияти онҳо дар ҳудуди минтақаи озои иқтисодӣ алоқаманд аз тарафи суд баррасӣ карда мешаванд.

Моддаи 31. Барҳамдихии минтақаҳои озои иқтисодӣ

1. Минтақаи озои иқтисодӣ мутобиқи Қонуни мазкур бо қарори Ҳукумати Ҷумҳурии Тоҷикистон барҳам дода мешавад.

2. Ба анҷом расидани мӯҳлати фаъолияти минтақаи озои иқтисодӣ, ки бо низомномаи минтақаи озои иқтисодӣ муқаррар карда шудааст, асоси барҳамдихии минтақаи озои иқтисодӣ ба ҳисоб меравад.

3. Минтақаи озои иқтисодиро метавон бо пешниҳоди мақомоти ваколатдори давлатӣ оид ба минтақаҳои озои иқтисодӣ ва мақомоти маҳаллии ҳокимияти давлатӣ, ки дар ҳудуди он минтақаи озои иқтисодӣ таъсис дода шудааст, пеш аз мӯҳлат барҳам дод (Қонуни ҚТ аз 2.01.2019 № 1581).

4. Минтақаи озои иқтисодиро дар ҳолатҳои зерин пеш аз мӯҳлат барҳам додан мумкин аст:

- агар дар давоми ҳафт соли баъди таъсиси минтақаи озои иқтисодӣ ягон субъект ба қайд гирифта нашуда бошад ва шартнома дар бораи фаъолият дар минтақаи озои иқтисодӣ баста нашуда бошад ё ин ки ҳамаи шартномаҳои пеш басташуда бекор карда шуда бошанд;

- агар дар давоми ҳафт соли пайдарпай дар минтақаи озои иқтисодӣ субъектҳои он фаъолият накарда бошанд.

5. Барҳам додани минтақаи озои иқтисодӣ боиси маҳрум шудани субъекти минтақаи озои иқтисодӣ аз ҳуқуқ ва ӯҳдадорихое, ки Қонуни мазкур пешбинӣ намудааст, мегардад. Барҳам додани минтақаи озои иқтисодӣ боиси оқибатҳои ҳуқуқӣ нисбати фаъолияти соҳибкори инфиродӣ ва ташкилотҳое, ки новобаста аз шаклҳои ташкилию ҳуқуқиашон дар ҳудуди собиқ минтақаи озои иқтисодӣ фаъолият менамоянд ё тибқи қонунгузориҳои Ҷумҳурии Тоҷикистон барҳам дода шудаанд, намегардад.

6. Дар ҳолати барҳам додани минтақаи озои иқтисодӣ субъектҳои минтақаҳои озои иқтисодӣ метавонанд фаъолияти худро дар ҳудуди Ҷумҳурии Тоҷикистон бидуни

бақайдгирии иловагӣ ё азнавбақайдгирӣ бо тартиби умумӣ идома диҳанд (Қонуни ҚТ аз 2.01.2019 № 1581).

Моддаи 32. Ҷавобгарӣ барои риоя накардани Қонуни мазкур

Шахсони воқеӣ ва ҳуқуқӣ барои риоя накардани Қонуни мазкур тибқи қонунгузории Ҷумҳурии Тоҷикистон ба ҷавобгарӣ кашида мешаванд.

Моддаи 33. Дар бораи аз эътибор соқит донистани Қонуни Ҷумҳурии Тоҷикистон "Дар бораи минтақаҳои озоди иқтисодӣ дар Ҷумҳурии Тоҷикистон"

Қонуни Ҷумҳурии Тоҷикистон аз 17 майи соли 2004 "Дар бораи минтақаҳои озоди иқтисодӣ дар Ҷумҳурии Тоҷикистон" (Ахбори Маҷлиси Олии Ҷумҳурии Тоҷикистон, с. 2004, №5, мод. 335) аз эътибор соқит дониста шавад.

Моддаи 34. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти

Ҷумҳурии Тоҷикистон

ш.Душанбе

25 марти соли 2011 № 700

Эмомалӣ Раҳмон